

# वार्षिक परीक्षा, 2018-19

हिन्दी

अवधि - 3 घंटे

कक्षा - पाँचवीं

पूर्णांक - 80

विद्यार्थी का नाम ..... वर्ग ..... दिनांक - 21.2.2019 (गुरुवार)

- निर्देश -**
- 1) इस प्रश्नपत्र में चार खंड हैं।
  - 2) सभी प्रश्नों के उत्तर लिखना अनिवार्य है।
  - 3) स्वच्छता एवं स्पष्टता पर ध्यान दें।

## खण्ड - अ

**प्र.1 निम्नलिखित अपठित गद्यांश को पढ़कर दिए गए प्रश्नों के सही विकल्प चुनकर लिखिए - (5)**

परोपकार अर्थात् दूसरों के काम आना इस सृष्टि के लिए अनिवार्य है। सूर्य की किरणें हमें जीवन प्रदान करती हैं, चन्द्रमा अमृत की वर्षा करता है, वृक्ष हमें फल प्रदान करते हैं तथा नदियाँ हमें जल प्रदान करती हैं। परोपकारी मनुष्य धन का संचय दूसरों के कल्याण के लिए करते हैं। भारत में परोपकारी मनुष्यों की कमी नहीं है। यहाँ दधीचि जैसे ऋषि हुए हैं जिन्होंने समाज के हित के लिए अपने शरीर की हड्डियाँ दान में दे दीं।

क) परोपकार का अर्थ है -

- अ) अपने काम करना      ब) दूसरों के काम आना      स) किसी के काम न आना

ख) सूर्य, चन्द्रमा और वृक्ष हमें प्रदान करते हैं -

- अ) किरणें, अमृत और फल      ब) दाल-चावल रोटी      स) फल, अमृत और जीवन

ग) परोपकारी मनुष्य धन का संचय किसलिए करते हैं -

- अ) अपने लिए      ब) दूसरों के कल्याण के लिए      स) सामान खरीदने के लिए

घ) नदियाँ हमें क्या प्रदान करती हैं ?

- अ) बर्फ      ब) जल      स) वृक्ष

ड.) दधीचि ऋषि ने समाज के हित के लिए क्या दान कर दिया ?

- अ) अपने शरीर की हड्डियाँ      ब) अपने शरीर का खून      स) अपनी सारी संपत्ति

**प्र.2 निम्नलिखित अपठित पद्यांश को पढ़कर पूछे गए प्रश्नों के सही विकल्प चुनकर लिखिए - (5)**

मैं वृक्ष हूँ मुझे मत काटो  
काट-काट कर मुझे न बाँटो,  
पक्षी मेरी डाल पर बैठे  
चूँ-चूँ-चीं-चीं करते रहते,  
हर टहनी पर घर बनाएँ  
मेरे फूल और फल भी खाएँ  
बेघर उनको मत बनाओ  
उनका खाना मत चुराओ,  
तुम्हें हवा और छाया देता  
प्रदूषण को मैं ले लेता,  
फिर भी मुझे गिराओगे तो  
यह सब कुछ कैसे पाओगे ?

- क) वृक्ष की डाल पर कौन बैठते हैं ?  
 अ) पक्षी                      ब) पशु                      स) जानवर
- ख) पक्षी क्या खाते हैं ?  
 अ) वृक्ष के फूल और फल    ब) वृक्ष की शाखा    स) वृक्ष की जड़
- ग) वृक्ष हमें क्या देता है ?  
 अ) हवा और छाया              ब) धूप और बारिश    स) तूफान
- घ) वृक्ष क्या ले लेता है ?  
 अ) आँधी                      ब) प्रदूषण              स) भूकंप
- ड.) वृक्ष के पर्यायवाची शब्द हैं -  
 अ) पहाड़, नग                      ब) पेड़, तरू              स) आग, पावक

### खण्ड - ब

**प्र.3 निम्नलिखित प्रश्नों के उत्तर लिखिए - (कोई तीन) (2×3=6)**

- क) विशेषण किसे कहते हैं ? उदाहरण सहित समझाइए ।  
 ख) काल किसे कहते हैं ?  
 ग) क्रिया विशेषण के भेदों के नाम लिखिए ।  
 घ) सकर्मक क्रिया और अकर्मक क्रिया में उदाहरण सहित अंतर बताइए ।  
 ड.) संख्यावाचक विशेषण और परिमाणवाचक विशेषण में उदाहरण सहित अंतर बताइए ।

**प्र.4 निर्देशानुसार उत्तर लिखिए - (1×2=2)**

- क) उचित क्रिया शब्द भरकर वाक्य पूरे कीजिए ।  
 अ) कृष्ण ने अर्जुन को गीता का उपदेश ..... ।  
 ब) राजा हरिश्चन्द्र सदा सत्य ..... थे ।

**ख) विशेषण को उचित विशेष्य से मिलाइए - (1×3=3)**

दो लीटर	पहाड़
ऊँचा	लोग
काले	दूध
अधिक	आदमी
कमज़ोर	दिन
सुहाना	बाल

**ग) नीचे लिखे वाक्यों में समुच्चय बोधक शब्दों से रिक्त स्थान भरिए - (1×2=2)**

- अ) बाली ..... सुग्रीव भाई-भाई थे ।  
 ब) तुम्हें सज़ा नहीं ..... पुरस्कार मिलना चाहिए ।

**घ) सही विराम चिह्नों से मेल कीजिए - (¼×4=1)**

- अ) योजक चिह्न                      ( ? )  
 ब) प्रश्नवाचक चिह्न                  ( - )  
 स) अल्प विराम                      ( ० )  
 द) लाघव चिह्न                      ( , )

प्र.5 निर्देशानुसार प्रश्नों के उत्तर लिखिए -

- क) निम्न शब्दों के दो-दो पर्यायवाची लिखिए । (½×4=2)  
अ) बगीचा ब) दुःख स) साँप द) मित्र
- ख) निम्न शब्दों के विलोम शब्द लिखिए - (¼×4=1)  
अ) सरस ब) आदर स) स्वस्थ द) गुण
- ग) निम्न शब्दों के भिन्न अर्थ लिखिए - (½×4=2)  
अ) सुत - ब) शाम -  
सूत - श्याम -
- घ) अनेक शब्दों के लिए एक शब्द लिखिए - (½×4=2)  
अ) जिसके आने की तिथि न हो -  
ब) जो ईश्वर में विश्वास रखता हो -  
स) कम बोलने वाला -  
द) आदर देने योग्य -
- ङ.) निम्न शब्दों के दो-दो अर्थ लिखिए - (1×2=2)  
अ) रस - .....  
ब) अंक - .....
- च) निम्न मुहावरों का वाक्यों में प्रयोग कीजिए - (1×2=2)  
अ) हवा से बातें करना ब) बाल-बाल बचना
- छ) निम्नलिखित लोकोक्तियों का मिलान उनके उचित अर्थ से कीजिए - (½×4=2)  
अ) उल्टा चोर कोतवाल को डाँटे एक वस्तु अनेक इच्छुक  
ब) मान न मान मैं तेरा मेहमान अपराधी निरपराधी पर दोष लगाए  
स) दूध का दूध पानी का पानी ज़बरदस्ती गले पड़ना  
द) एक अनार सौ बीमार उचित न्याय करना

**खण्ड - स**

प्र.6 निम्नलिखित गद्यांश को पढ़कर पूछे गए प्रश्नों के उत्तर लिखिए - (1×5=5)

सुबह का समय था । पहाड़ों के पीछे से सूरज झाँक रहा था । दस वर्ष का बिशन घर से बाहर निकल आया । वह रोज़ इसी समय, इसी रास्ते से कर्नल दत्ता के फ़ार्म हाउस पर जाता है। कर्नल दत्ता की पत्नी पढ़ाई में उसकी मदद करती है। फ़ार्म से लगे सेबों के बाग में कीटनाशक दवा का छिड़काव हो रहा था और बहुत तड़के काम शुरू हो जाता था ।

- क) बिशन कितने वर्ष का बालक था ?  
ख) बिशन रोज़ कहाँ जाता है ?  
ग) फ़ार्म में किस फल के बाग लगे थे ?  
घ) पढ़ाई में उसकी मदद कौन करती है ?  
ङ.) बाग में किस चीज़ का छिड़काव हो रहा था ?

प्र.7 निम्नलिखित पद्यांश को पढ़कर नीचे लिखे प्रश्नों के उत्तर लिखिए -

(1×5=5)

चला हाट को देखने आज चेला,  
तो देखा वहाँ पर अजब रेल-पेला  
टके सेर हल्दी, टके सेर जीरा  
टके सेर ककड़ी, टके सेर खीरा  
गिरी राज्य की एक दीवार भारी,  
जहाँ राजा पहुँचे तुरत ले सवारी ।  
झपट संतरी को डपट कर बुलाया,  
गिरी क्यों यह दीवार, किसने गिराया ?

- क) चेला कहाँ गया था ?  
ख) उस नगरी में टके सेर क्या-क्या चीजें मिलती थीं ?  
ग) चेले ने वहाँ पर क्या देखा ?  
घ) राजा सवारी लेकर कहाँ पहुँचे ?  
ड.) कवि एवं कविता का नाम लिखिए ।

प्र.8 निम्नलिखित प्रश्नों के निर्देशानुसार उत्तर लिखिए -

क) सही विकल्प चुनिए -

अ) कुम्भी-रोहित को जो किताब मिली थी उसमें किस बारे में लिखा था ?

- (i) स्कूलों के (ii) अस्पताल के (iii) सिनेमा के

ब) मिमि कोको के लिए क्या लाई थी ?

- (i) मूँग के पापड़ (ii) चने के पापड़ (iii) केले के पापड़

स) गुरु और चेला घूमते-घूमते पहुँच गए -

- (i) अँधेर नगरी में (ii) भूल-भूलैया में (iii) दिल्ली में

द) अन्य बच्चों के लिए रतन एक था -

- (i) बच्चा (ii) अजूबा (iii) खेल

(½×6=3)

इ) कर्नल दत्ता ने तीतर को क्या पिलाया ?

- (i) गुलाब के फूलों का रस (ii) गेंदे के पत्तों का रस (iii) करेले का रस

च) 'पानी रे पानी में' किन्हें एक सिक्के के दो पहलू कहा गया है ?

- (i) अकाल और बाढ़ (ii) पानी और जल (iii) भूकंप व वर्षा

ख) खाली स्थान भरिए -

(½×4=2)

अ) तीतर पर गोली ..... ने चलाई थी ?

ब) उबातुन चाचा ..... लेकर आए थे ?

स) जोज़ीला से आगे चलकर जवाहरलाल ..... पहुँचे ।

द) लद्दाख ..... राज्य में है ?

ग) किसने किससे कहा ?

(½×4=2)

	किसने	किससे
अ) "कितना हरीरा पिँगी आप, पेट फट जाएगा ।"	.....	.....
ख) "दरवाज़ा खोलो कोको, तुम क्या कर रहे हो ?"	.....	.....
ग) "लेकिन शाब, रास्ता बहुत टेढ़ा है ।"	.....	.....
घ) "अम्मी, शाम को मैं देर से आऊँगा ।"	.....	.....

प्र.9 निम्नलिखित लघु उत्तरीय प्रश्नों के उत्तर लिखिए । (कोई चार)

(2×4=8)

- क) बादशाहत क्या होती है ?  
ख) बिशन घायल तीतर को क्यों बचाना चाहता था ?  
ग) धरती की गुल्लक किन-किन साधनों से भरती है ?  
घ) पात्र किसे कहते हैं ? इसके कितने भेद होते हैं ?  
ड.) गुरु जी ने क्या बात कही थी ?  
च) जवाहरलाल को अमरनाथ तक का सफर अधूरा क्यों छोड़ना पड़ा ?

प्र.10 निम्नलिखित दीर्घ उत्तरीय प्रश्नों के उत्तर दीजिए - (कोई दो)

(2½×2=5)

- क) 'जहाँ चाह वहाँ राह' पाठ से क्या शिक्षा मिलती है ?  
ख) घायल तीतर को बचाने के लिए उसे किस तरह की परेशानियाँ हुई ?  
ग) अपनी रोज़मर्रा की जिंदगी में पानी की बचत करने के लिए तुम क्या-क्या उपाय कर सकते हो ?  
घ) 'चुनौती हिमालय की' पाठ से क्या शिक्षा मिलती है ?

### खण्ड - द

प्र.11 अपने मित्र को काव्य-पाठ प्रतियोगिता में प्रथम स्थान प्राप्त करने पर बधाई पत्र लिखिए ।

(5)

अथवा

अपने प्राचार्य को छात्रवृत्ति हेतु पत्र लिखिए ।

प्र.12 निम्न में से किसी एक विषय पर अनुच्छेद लिखिए ।

(5)

क) समाचार पत्र                      ख) सत्संगति                      ग) परीक्षा का पहला दिन

प्र.13 चित्र को देखकर सहायक शब्दों द्वारा दिए गए अनुच्छेद को पूर्ण करो ।

(3)



पार्क, सुहावना, प्रसन्न, झूला, योगासन, सुसज्जित

यह कॉलोनी का सुंदर ..... है। यह भाँति-भाँति के पेड़ पौधों से ..... है। यहाँ का दृश्य बड़ा ही ..... है। यहाँ बच्चे, बूढ़े और जवान सभी अपने क्रियाकलापों में लगे हुए हैं। बच्चे सबसे ज़्यादा ..... दिखाई दे रहे हैं। वे ..... झूलने तथा खेलने में व्यस्त हैं। दो स्त्री पुरुष प्रातःकालीन सैर कर रहे हैं। एक व्यक्ति घास पर ..... करने में तल्लीन हैं। पार्क का माली पौधों को पानी दे रहा है।

